

~~Bil Malti, tingaleb hekk:~~

~~"Lil Gesù li kien imsallab,~~

~~"Għal htijiet tal-midinbin,~~

~~"Hawna rajtu u hawna bkejtu,~~

~~"Kbira Sidt tagħna l-bnedmin.~~

~~U wara tinghad il-Litanija u nhar ta' Gimgha u nhar ta' Hadd tinghata l Barka, u r-Rhieb jidhlu (ghax ir-Rhieb t'hawn jieklu bikri billi jridu jgumu mhux fil-ghodu, imma f'nofs il-lejl, biex jghidu l-Uffizzju) u n-nies johorġu mill-Basilika u jmorru lejn~~

~~id-dar, jew jaqdu xi qadja li jkollhom, ghax ikun għadu l-hin.~~

~~ELSIE~~

~~(1) Ara dan il "Qari", għadd 4, Sena 1958, f. 108.~~

~~(2) Il-Patri Kummissarju ta' Malta, li ha Pellegrinaġġ Malta f'Awissu 1956, aktarx li ma jdumx ma jiehu Pellegrinaġġ iehor, ghax qalulu li jixtiequ jmorru hafna nies.~~

~~(3) Ara għadd 2, l-ewwel Sena (1955) f. 26, u għadd 1, Sena 1957, f. 12.~~

IL-KNISJA TAL-ĠEBLA F'NAZARET

Xi daqqiet donni rrid nahseb li Malta hi xi biċċa art li nqatgħet mill-Palestina u baqgħet ġejja mal-baħar sakemm waqfet fejn hi issa, hawn taht Sqallija!

Donni rrid nahseb hekk, ghax in-nies ta' hemm jitkellmu lsien qisu Malti; ahna ngħidu: "X'ismek?"; u huma jghidu: "X'hu ismak?"; Ahna ngħidu: "Sliem għalik, Marija"; u huma jghidu: "Is-salam għalik, ja Marjam". Ahna ngħidu: "Fejn kont il-bierah?"; u huma jghidu: "Fen kunt imbârah?"; qisu bħal xulxin.

Barra minn hekk, wisq ismijiet ta' mkejjen fil-Palestina, jixbhu lil ta' Malta; hdejn Ġerusalem, hemm raħal jismu ż-Zejtun, u bejn Ġerusalem u Betlehem hemm raħal iehor jismu Hal-Luqa, u hemm ukoll Hal-Ahmar, Hal-Junes u oħrajn. F'Malta hawn Ghajn Tuffieħa, Ghajn Rihâna, Ghajn Żejtuna u hekk; u l-Palestina hemm Ghajn Karem, Ghajn Henija, Ghajn Għaġab, u oħrajn. Malta hawn Ġebel Cantar u Ġebel Għazâra, u l-Palestina hemm Ġebel Qurantal, Ġebel el-Moskob, Ġebel it-Tur u hafna oħrajn. Imbagħad, f'Malta hawn Bir-id-Deheb, Bir-Żebbuġa u hekk; u l-Palestina hemm Bir Ghajjub, Bir

iż-Żejt, u Bir il-Helu u hafna oħrajn. U dan nahseb li biżżejjed biex wiehed jara kemm l-ismijiet tal-inħawi ta' Malta jaqblu mal-ismijiet tal-inħawi tal-Palestina.


U biex insemmu haġa żgħira, Malta, il-Gżira (jew ahjar, WARA l-Gżira, ghax kien hu l-isem veru ta' dik in-naħa, kif jidher mill-ktieb tal-Kommandatur Abela, miktub fis-sena 1647), hemm il-knisja tal-Ġebbla; u Nazaret hemm il-knisja tal-Ġebbla wkoll! Imma l-knisja tal-Ġebbla ta' Nazaret u l-knisja tal-Ġebbla ta' Malta, l-isem biss għandhom bħal ta' xulxin; il-bqija hemm bejniethom għażla kbira.

Il-knisja tal-Ġebbla ta' Nazaret hija kappella żgħira b'artal wiehed; il-knisja tal-Ġebbla ta' Malta hija knisja kbira, b'hafna artali. Imbagħad, biex tpatti għal dan, il-Ġebbla tal-knisja tal-Gżira, hija żgħira daqs ponn ta' raġel; imma l-Ġebbla tal-kappella ta' Nazaret, kbira hafna, ghax twila tnaxer (12) xiber, wiesgħa disa (9) t'ixbar, u gholja tlieta (3)! Ara kemm hi kbira, li l-artal tal-kappella kemm kemm jidher warajha!


Jekk il-Ġebbla tal-kappella ta' Nazaret hix imwahnla mal-art jew

maqlugħa, jġifieri hix blata jew ġebła miġjuba minn xi naħa oħra, jien għad li rajtha u bistha kemm il-darba (għax hi magħduda b'haġa mqaddsa,

bo lil San Alwiġi Re ta' Franza, fejn qallu li Bibars sultan Mislem, kien ġarraf il-knisja tal-Lunzjata f'Nazaret u l-knisja ta' fuq it-Tabor u wkoll



Nazaret — Il-knisja tal-Ġebła minn barra.



Nazaret — Il-knisja tal-Ġebła minn ġewwa. Il-Ġebła hija dik l-blata li hemm f'nofs il-knisja quddiem l-artal.

u kull min iżur il-kappella jbus il-Ġebła), ma nafx, għax il-qiegħa tal-kappella ċċangata u ma tistax tara.

* * *

L-istorja tal-ġebła tal-knisja ta' Malta nafuha sewwa, għax grat fis-sena 1902, qisu l-bieraħ. Imma x'kienet il-Ġebła tal-kappella ta' Nazaret, hadd ma jaf sewwa. Hemm għidut qadim li fuqha, darba, jew aktar minn darba, kiel sidna Ġesù Kristu mal-Appostli tieghu; u xejn aktar. Kif u meta ma jinghadx. Imma tajjeb wiehed jgħid in-naqra tal-istorja tagħha.

Din il-Ġebła mqaddsa hi msemmija l-ewwel darba fis-sena 1263, meta l-Papa Urbanu IV fil-20 t'Awissu ta' dik is-sena, baġhat ittra minn Viter-

il-knisja *tal-Mejda* (ecclesiam de Tabula) “fejn sidna Ġesù Kristu kiel ma' l-Appostli”. Minn meta daħlu Nazaret il-Frangiskani, dejjem semgħu 'l min jgħid li fuq dik il-Ġebła Kristu kiel mal-Appostli. U l-Ġebła tidher li kienet maqtugħa sewwa mill-erba t'ignieb, biex jithalla biss il-wieċ tagħha (fejn qagħdu jieklu Kristu u l-Appostli), fi żmien il-Bizantini, qabel ma nbniel l-ewwel knisja.

Meta waqqagħha Bibars, dil-knisja baqgħet imġarrfa u madwarha kien raba' tal-Misilmin. Imma disa' u disgħin sena ilu, jġifieri fis-sena 1861, il-Frangiskani xtraw il-herba tal-knisja bil-Ġebła taħtha, u bnew il-kappella li għad hemm sal-lum.

Fra PIETRU, O.F.M.